



శ్రీ వేపచేదు విద్యా పీఠము

Vepachedu Educational Foundation, Inc.

మన సంస్కృతి

Mana Sanskriti



మేనరికము

సౌజన్య, వేపచేదు శ్రీనివాసరావు

మేనరికపు వెళ్ళిళ్ళు ఆంధ్రప్రదేశ్ కు చెందిన చాలా తెగలలోనూ, కులాలలోనూ; భారతదేశంలో కొన్ని దక్షిణాది ప్రాంతాలలోనూ విరివిగా జరుగుతూ వుంటాయి. మేనకోడలూ-మేనమామల మధ్య జరిగే వెళ్ళిళ్ళను కానీ, మేనత్తా-మేనమామల పిల్లలకు జరిగే వెళ్ళిళ్ళను కానీ మేనరికపు వెళ్ళిళ్ళు అంటారు. తురక యూదు ఫారశీ మొదలయిన మతాలలో కూడా ఈ విధమైన వెళ్ళిళ్ళు కొంచెం వ్యత్యాసంతో జరుగుతుంటాయి. తురక మతములో- హిందూమతానికి చెందిన తెలుగు వారిలో లాగ కాకుండా-దాయాదులలో (జ్ఞాతులలో) అంటే పెద్దతండ్రుల / పినతండ్రుల, పెదతల్లుల/పినతల్లుల పిల్లల మధ్య వివాహాలను కూడా అమోదిస్తారు. అదే హిందూమతములో అయితే పినతండ్రుల / పినతల్లుల పిల్లలని అన్నా-చెల్లెళ్ళుగానూ, అక్కా-తమ్ముళ్ళుగానూ భావిస్తారు. హిందూమతానికి చెందిన తెలుగు వారు కేవలము మేనత్తా-మేనమామల పిల్లలకూ, మేనకోడళ్ళూ-మేనమామలకూ మాత్రమే వెళ్ళిళ్ళను అనుమతిస్తారు.

తెలుగు వారిలోలాగే యూదులలో కూడా మేనకోడళ్ళూ-మేనమామలకూ వెళ్ళిళ్ళను అనుమతిస్తారు. అంతే కాకుండా వారు అన్న-దమ్ముల పిల్లల వెళ్ళిళ్ళను కూడా అనుమతిస్తారు. ఫారశీ మతస్థులు కూడా మేనరికపు వెళ్ళిళ్ళను జరుపుతూ వుంటారు.

ఉత్తర భారతదేశంలో చాలా కులాలలోనూ, తెగలలోనూ మేనరికాన్ని అనుమతించరు! మరాఠీ జాతులలో మరాఠాలూ, కుంబీలు, మాలీలు, మహర్లు మొదలైన వారు మేనత్తా-మేనమామల పిల్లలకు వెళ్ళిళ్ళు చెయ్యడము సర్వ సాధారణ విషయమే. గోండ్లు మేనరికాన్ని 'దూద్ లౌట్నా' (పాలను వెనక్కిచ్చేయడం) అని వ్యవహరిస్తారు. ఉత్తర, మధ్య భారత దేశానికి చెందిన మురియాలూ, భిల్లులూ కూడా ఇటువంటి మేనరికపు వెళ్ళిళ్ళు జరుపుతూ వుంటారు. తెలుగు వారిలో కొన్ని కులాలలోనూ, తెగలలోనూ; మహారాష్ట్రప్రదేశానికి చెందిన దేశస్థ బ్రాహ్మణులలోనూ పురుషుడికి పుట్టుకతోనే తన మేనకోడలిని వెళ్ళి చేస్తానీ హక్కు వస్తుంది. నేపాల్లో కొన్ని తెగలలో పుట్టిన పురుషులకు కూడా ఇటువంటి హక్కు వుంటుంది.

బ్రాహ్మణులలో స్వగోత్రీయుల మధ్య వివాహాన్ని ఒప్పుకోరు. స్వగోత్రీయులంతా ఒకే పురుషుడి నుంచి తర తరాలుగా ఉద్భవించిన వారయి వుంటారు. దీనివల్ల తండ్రికి సంబంధించిన చుట్టాలమధ్య అంటే దాయాదులమధ్య వెళ్ళిళ్ళు జరిగే అవకాశం చాలామట్టుకు నివారించబడుతోంది. ఇంకొన్ని జాతులలో తల్లి (ఒకే స్త్రీ) తరపు చుట్టాలమధ్య వివాహ సంబంధాలను వ్యతిరేకిస్తారు. బాలిహిందువులలో (ఇండోనీసియలో)

